

قسط (۵) آخری

## عقیقہ اور اس کے احکام

اگر ذبح کرنے والا شخص عقیقہ کے متعلق صرف نیت کر لے اور **بِسْمِ اللّٰهِ اَللّٰهُ اَكْبَرُ** پڑھ کر ذبح کر ڈالے اور مولود کا نام نہ لے تو بھی عقیقہ ہو جائے گا۔

**عقیقہ کے گوشت کی تقسیم اور استعمال** متعلق جو ذبیحہ اضمیہ کے احکام ہیں، وہی

ذبیحہ عقیقہ کے بھی ہیں۔ یعنی اس میں سے خود اہل خانہ کھائیں، صدقہ کریں، ہدینہ اپنے اعزاء و اقرباء و اصدقاء کو دیں۔ اہل خانہ میں سے ماں باپ، بہن بھائی، نانا، نانی، خالہ ماموں، چچا، تایا، دادا، دادی اور چھوٹی و عینرہ اور ان کے اہل و عیال سب ہی لوگ بلا استثناء عقیقہ کا گوشت استعمال کر سکتے ہیں۔ بعض جہلاء نے مشہور کر رکھا ہے کہ بچہ کی ماں اور ماں کے اہل خاندان مثلاً خالہ، ماموں، نانا اور نانی و عینرہ عقیقہ کا گوشت نہیں کھا سکتے، یہ قطعاً درست نہیں ہے۔ یہ اسی طرح صدقہ کے لیے بھی ایک تنائی یا دو تنائی یا نصف یا چوتھائی یا اور کسی خاص مقدار کی کوئی قید نہیں ہے۔ سید قاسم محمود صاحب عقیقہ کے گوشت کی تقسیم کے سلسلہ میں لکھتے ہیں:

”عقیقہ کے گوشت کا زیادہ حصہ فقیروں اور رشتہ داروں میں تقسیم کیا جاتا ہے“۔

اور جناب مفتی ماہنامہ اقرار ڈائجسٹ کراچی فرماتے ہیں:

لہ تفصیل کے لیے ملاحظہ ہو راقم المحروف کا مضمون ”اسلام اور حقوق اطفال“ قسط دوم، ماہنامہ میثاق لاہور جلد ۲۳ عدد ۲ ص ۲۵۷۔ ۲۵۸ شاہکار اسلامی انسائیکلو پیڈیا مرتبہ سید قاسم محمود ص ۱۸۲

”عقیقہ کے گوشت کا ایک تہائی حصہ مساکین کو تقسیم کر دینا افضل ہے الخ۔“  
اس سلسلہ میں تہی بات یہ ہے کہ صدقہ جتنا زیادہ کیا جائے وہ باعث خیر و برکت و اجر ہے۔ لیکن ”ایک تہائی“ یا ”زیادہ تر حصہ“ فقرا و مساکین اور رشتہ داروں میں تقسیم کرنے کو معیار بنالینا صحیح اور منصوص نہیں ہے۔

اگر کوئی شخص عقیقہ کے گوشت سے اپنے عزیز و اقارب اور دوست و احباب کی دعوت و ضیافت کا اہتمام کرے تو ایسا کرنے میں بھی کوئی بہرہ نہیں ہے، بہت سے فقہاء نے اس کی اجازت دی ہے۔ اس دعوت کو عرف الناس میں ”طَعَامُ الْخَرَسِ“ یا ”طَعَامُ الْعَقِيقَةِ“ کہتے ہیں۔

اپنی خوشی میں دائی یا دایہ (MIDWIFE) کو شریک کرتے ہوئے، عقیقہ کا گوشت اسے دینا درست ہے، لیکن یہ گوشت اس کی اجرت کے طور پر نہیں بلکہ بطور ہدیہ دیا جائے۔ حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے حضرت حسین رضی اللہ عنہ کے عقیقہ پر حضرت فاطمہ رضی اللہ عنہا کو اس طرح ہدایت فرمائی تھی:

”وَزَيْنِي مَشْعَرَ الْحُسَيْنِ وَتَصَدَّقِي بِوَزْنِهِ فِضْلَةً وَأَعْطِي الْقَابِلَةَ رَجُلًا الْعَقِيقَةَ“  
(رواہ البیہقی ص ۳۴)

”حضرت حسینؑ کے بالوں کو وزن کیا جائے، اس کے وزن کے مساوی چاندی صدقہ کی جائے گی اور دائی کو عقیقہ (کے جانور کا) ایک پیر دیا جائے“

ایک اور روایت میں مروی ہے:

”أَنْ اَبْعَثُوا إِلَى الْقَابِلَةِ مِنْهَا بِرَجُلٍ الْوَدَّ“

(رواہ البوداؤدی فی المراسیل)

”اس میں سے ایک پیر دائی کو بھیج دو“

نوٹ: عقیقہ کے جانور کی کھال اجرت میں قصاب کو نہ دی جائے بلکہ اس کا صدقہ کر دینا بہتر ہے۔

لہ ماہنامہ اقرام ڈائجسٹ کراچی ج ۱ شماره ۷ ص ۸۵ محرمیہ ماہ ستمبر ۱۹۸۵ء طعمان الحرمین واصل یوم پیدائش کی دعوت کو کہتے ہیں۔ (لسان المیزان ص ۳۶۳ اور تحفۃ المودود ص ۵۳)۔ ادارہ

مولود کے عقیقہ کے امور میں جن عقیقہ کے جانور کی ہڈی توڑنے کی کراہت | چند باتوں کی رعایت ضروری ہے

ان میں سے ایک یہ بھی ہے کہ ذبح کرنے اور کھانے کے وقت کے علاوہ جانور کی ہڈی میں سے کوئی چیز توڑی نہ جائے۔ ذبیحہ کو کاٹتے وقت ہر ہڈی کو جوڑ پر سے بغیر توڑے ہوئے علیحدہ کرنا مستحب ہے۔ جعفر بن محمد نے اپنے والد سے روایت کی ہے کہ نبی صلی اللہ علیہ وسلم نے حضرات حسن و حسین رضی اللہ عنہما کے عقیقوں کے موقع پر فرمایا:

” اِنْ اَبْعَثُوْا اِلَى الْقَبْرِ بِلَدَّةٍ مِنْهَا بِرَجُلٍ وَكُلُّوْا وَاَطْعِمُوْا وَلَا تَكْسِرُوْا مِنْهَا عَظْمًا “  
(مراسل ابی داؤد ص ۱۵۸)

” اس میں سے ایک پیردائی کو بھیج دو، کھاؤ اور کھلاؤ مگر اس کی کوئی ہڈی نہ توڑو۔ “

ابن جریر نے عطاء سے روایت کی ہے کہ ایسا فرماتے تھے:

” تَقْطَعُ جَدًّا وَلَا وَلَا يَكْسِرُ كَهَا عَظْمًا “  
(سنن البیہقی ص ۲۶)

” اس کے اعضاء الگ الگ کاٹ لیکن اس کی ہڈی نہ توڑو۔ “

ابن منذر نے بھی عطاء سے اور انہوں نے حضرت عائشہ صدیقہ رضی اللہ عنہا سے

اسی کے مثل روایت کی ہے۔ استاذ شیخ عبداللہ تاح علوان اس بات کی دو حکمتیں بیان کرتے ہیں ” اول یہ کہ اس سے فقراء و اقرباء کے درمیان ہدیہ و طعام کے شرف کا اظہار ہوتا ہے کیونکہ کسی عضو میں سے کچھ توڑ اور کاٹ کر علیحدہ نہ کرنا بلکہ سالم عضو کسی کو ہدیہ میں پیش کرنا جو دو اکرام کی عظیم مثال ہے۔ دوم اس سے مولود کے اعضاء و قوت و صحت اور سلامتی کی تیک خواہش کا اظہار ہوتا ہے “

عقیقہ سے متعلق بعض مروجہ رسومات باطلہ | ہندوستان و پاکستان میں عام طور پر غیر تعلیم یافتہ طبقہ میں عقیقہ کو

محض ایک رسم سمجھا جاتا ہے، جو سراسر اسلامی مزاج کے خلاف ہے۔ اس موقع پر بعض مروجہ رسومات بھی دیکھنے میں آتی ہیں۔ مثلاً ناچ رنگ و ڈھول، گانے باجے یا مجلس میلاد کا

اہتمام گھوڑے پر بچہ کو سوار کر کر کسی مسجد یا بزرگ کے مزار تک لے جانا، بچے کے سر پر پھول و سہرا باندھنا، نظر بد سے بچانے کے لیے اس کے چہرے پر کالا ٹیکہ لگانا، منہ کے طور پر لڑکے کے کان چھیدنا، سرخ و پیلے رنگ یا کالے و ہرے رنگ کا دھاگے گلے میں لٹکانا یا بازو اور کمر پر باندھنا، کوئی سکہ یا ہڈی کا ٹکڑا یا کانٹا یا بوسے یا چاندی یا سونے کا چاقو گلے میں لٹکانا، بچے کے سر کے چاروں طرف روپیہ یا زیور کئی بار گھما کر اس کا صدقہ اور بلائیں اتارنا، بچے کے بازو پر امام ضامن باندھنا، کمر میں پٹہ اور تلوار لٹکانا، آب زمزم پلانا، نیاز و فاتحہ کرنا اور اس کی شیرینی تقسیم کرنا، ماں باپ کا سچ سنور کر دو لہا دلہن بنتا، جانور ذبح کرنے کے بجائے چائے پارٹی کا اہتمام کرنا وغیرہ یہ سب غیر شرعی اور جاہلانہ رسوم و اختراعات ہیں۔ ان سے خود بچنا اور دوسروں کو بھی روکنا چاہیے۔

**عقیقہ کی تشریح کی اہمیت، حکمت اور فوائد** | ۱۔ اسلام میں نومولود کے حقوق بھی اپنا ایک اہم

مقام رکھتے ہیں، ان حقوق میں عقیقہ بھی شامل ہے۔ (تفصیل کے لیے ملاحظہ ہو راقم الحروف کا مضمون "اسلام اور حقوق اطفال" طبع شد بالاقساط عدیدہ در ماہنامہ میثاق لاہور)

۲۔ بعض روایات میں ہے کہ "جب تک (مولود کا) عقیقہ نہ کیا جائے، برکت و

سعادت میں سے اسے بہت کم حصہ ملتا ہے" (شاہکار اسلامی انسائیکلو پیڈیا مرتبہ سید قاسم محمود ص ۱۰۸۲)

۳۔ امام احمد بن حنبل "عقیقہ کی اہمیت و حکمت بیان کرتے ہوئے فرماتے ہیں:

” هَذَا فِي الشَّفَاعَةِ يُرِيدُ أَنَّكَ إِذَا أَلَمَّ لِعَيِّقٍ فَمَاتَ طِفْلًا  
لَمْ تَشْفَعْ فِي أَبِيهِ“

رفع الباری شرح صحیح البخاری ص ۵۹۴ طبع مصر

”عقیقہ کا تعلق شفاعت سے ہے۔ اگر مولود بچپن میں مر گیا اور اس کا عقیقہ نہ کیا گیا ہو

تو وہ اپنے والدین کی شفاعت نہیں کرے گا۔“

لے تفصیل کے لیے ملاحظہ ہو راقم الحروف کا مضمون "اسلام اور حقوق اطفال" قسط دوم ماہنامہ میثاق لاہور ج ۳ عدد ۲ ص ۴۲-۴۳، مجریہ ماہ جنوری و فروری ۱۹۸۱ء۔

- ۴- صحیح بخاری کی سلمان بن عامر الضبی والی حدیث کی مرو سے عقیقہ کرنے سے بچنے کی اذیت دور ہوتی ہے۔ (صحیح بخاری، کتاب العقیقہ)
- ۵- عقیقہ مولود کی طرف سے مصائب و آفات سے محفوظ رہنے کا فدیہ ہے۔  
(ترتیب الاولاد فی الاسلام تالیف عبداللہ ناصر علوان الجزء الاول)
- ۶- شرائع اسلام کی اقامت پر فرحت و مسرت کا اظہار ہے۔
- ۷- اچھے سنتِ رسولؐ کے ساتھ خیر و برکت اور اجرِ عظیم کا باعث ہے۔
- ۸- مولود کی ولادت پر اللہ تعالیٰ کے شکر ادا کرنے کا ایک ذریعہ ہے۔
- ۹- مولود پر والدین کی شفاعت کی ذمہ داری کا نعم البدل ہے۔
- ۱۰- مولود کی آمد کی خوشی میں دعوتِ طعام کے لیے جمع ہونے والوں کے مابین عدل اجتماعی، الفت و محبت اور معاشرہ کے اجتماعی روابط کا قائم و مکمل اور مستحکم ہونا۔
- ۱۱- طعام عقیقہ پر جمع ہونے والوں کا مولود کے لیے اجتماعی طور پر صحت و عافیت کی دعا کرنا۔
- ۱۲- معاشرہ کے پیمانہ، غریب، فاقہ زدہ اور محروم طبقہ کی مدد ہونا وغیرہ۔
- ان سب خصوصیات کے باعث عقیقہ اجتماعیت اور شریعت کی ایک اہم اساس اور ضرورت بن جاتا ہے۔ وَالْآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ وَالصَّلٰوةَ وَالسَّلَامَ عَلٰی رَسُوْلِهِ الْكَرِيْمِ!

لہ اذیت سے مراد آلائش و گندگی ہے۔ (ادارہ)

خط و کتابت کرتے وقت خریداری نمبر کا حوالہ ضرور دیں۔ ورنہ تعمیل ممکن نہ ہوگی۔ محدث خود پڑھیں اور دوسروں کو پڑھنے کی ترغیب دیں، شکر یہ! —